



MALTA

Avviż Numru CCT 94/11

Ruth Zahra

VS

Mile End Services Ltd.

Illum 30 t'Awwissu, 2012

It-Tribunal

Wara li ha konjizzjoni tal-Avviż fl-ismijiet fuq premissi pprezentati fit-22 ta' Frar, 2011 fejn ir-rikorrenti talbet rifużjoni ta' tliet mija, erbgħa u tmenin ewro, u wiehed u erbgħin ċenteżmi (€384.41), rappreżentanti spejjeż ta' hsarat fil-karozza li xorta baqgħet bil-hsara.

L-intimat ma pprezentax risposta bil-miktub għal din it-talba u lanqas attenda għas-seduta.

Illi wara li sema' x-xhieda ġuramentata tar-rikorrenti li hija l-istess rikorrenti, u wara li ha konjizzjoni tal-fatti kif ukoll taċ-ċirkostanzi kollha tal-każ;

Ikkunsidra s-segwent:

Ir-rikorrenti ssoffommettiet bil-miktub illi kienet waqfet il-karozza tagħha u ċomplet lil tal-MET *towing services* illi haduha l-garaxx tagħhom Mile-End Services Ltd sabiex jirrangawha. Minkejja li haditha u hallsithom, il-vettura xorta baqgħet bil-hsara u kellha tehodha għand mekkanik ieħor u rriżulta li kellha thallas tliet mija, erbgħa u tmenin ewro, u wiehed u erbgħin ċenteżmi (€384.41), li jirrapprezentaw erbgħa u tmenin ewro, u wiehed u erbgħin ċenteżmi (84.41) għall-parts li bidlu l-Mile End Garage u mitejn ewro (€200) għal *alternator* ġdid, u mitt ewro (€100) għal *radiator* ġdid.

It-Tribunal jinnota illi:

It-Tribunal, jinnota illi l-intimat, debitament notifikat kemm bl-Avviż tat-Talba kif ukoll bid-data u l-hin tas-smiegh, u msejjah tliet darbiet, baqa' ma deherx għas-seduta u għalhekk ma kkontestax it-talba.

Kif ukoll it-Tribunal jinnota li sal-hin tas-seduta, l-intimat kien għadu ma bagħatx risposta bil-miktub.

Għal dawn il-motivi:

It-Tribunal, b'ekwita' jiddeċiedi li għandu jilqa' t-talba tar-rikorrenti in parte, u jordna lis-soċjeta' intimata thallas l-ammont ta' mitejn ewro (€200), bl-ispejjeż kontra l-istess soċjeta' intimata.

Avv Martin Fenech
Arbitru